

8 ta' Marzu, 1958

Imħallief:—

Onor. Dr. W. Harding, K.M., B.Litt., LL.D.

Il-Pulizija

versus

Marlo Grech et.

Meeting — Pubblicità — "Malta Union of Farmers" —
 "Parliamentary Debates" — Interpretazzjoni — Art 2 u 4
 tal-Kap. 108.

Il-liġi li t'pprojbixxi l-meetings mingħajr permess tal-Pulizija tirrikjedi, l-ewwelnett, illi l-gemgħa ta' nies li tiegħu parti fil-laqgħa jkun ta' mhux anqas minn għoxrin ruħ.

In kwantu għall-karattru tad-diskussjoni li ssir f'dik il-gemgħa, ma jistgħax jingħad li l-liġi t'pprojbixxi l-laqgħat li jkolhom xejra politika biss; u għaldaqstant anki laqgħa ta' bdiewa organizzata m'ill-"Malta Union of Farmers" taqa' taħt din il-liġi, u tirrikjedi l-permess tal-Pulizija.

Imma, apparti n-numru ta' nies li jteħdu parti fid-diskussjoni u apparti l-karattru, politiku jew xort'ohra, tad-diskussjoni, jeħtieġ l-element tal-pubblicità; jigifjieri illi, b'leż dik il-projbizzjoni sseħħ, u b'leż il-permess tal-Pulizija jkun rkjest,

jehtieg li d-dhul ghal dik id-diskussjoni jew konferenza jkun permess ghal kullhadd indist'ntament, u mhux tkun limitat ghal certa klassi biss ta' nies; b'mod illi, jekk ti-laggha ssir gewwa, f'xi kazin jew f'post lehor fejn id-dhul hu limitat ghal certa klassi ta' nies, u mhux f'post publiku fejn jista' jattendi kullhadd minghajr ebda distinzjoni, dak il-meeting mhux kolpit mis-sanzjoni tal-ligi dwar il-meetings, u mhux rikjesta l-awtorizzazzjoni tal-Pulizija b'lezz għanzamm dak il-meeting.

Huwa veru li d-dibattimenti parlamentari ma humtix fonti ta' interpretazzjoni awtentika ta' ligi; per6 jistghu jkun ta' ajjut għad-dilucidazzjoni ta' cert! konsiderazzjonijiet u kriterji oħra.

Il-Qorti:— Rat l-imputazzjoni kontra l-imputati quddiem il-Qorti Kriminali tal-Magistrati ta' Malta talli, bħala promoturi fil-kariga tagħhom ta' Vici-President u Segretarju rispettivament tal-“Malta Union of Farmers”, zam-mew u effettivament hadu parti f'meeting publiku fis-sala parrokkjali tal-Gudja nhar il-Madd, 21 ta' Lulju 1957, għall-habta tad-9.30 a.m., minghajr ma taw avviz tieghu lill-Kummissarju tal-Pulizija skond il-ligi, l-Ordinanza tal-Meetings Pubbliċi, nr. XX tal-1931;

Rat is-sentenza ta' dik il-Qorti tat-12 ta' Dicembru 1957, li biha sabet liż-żewġ imputati hatjin skond l-imputazzjoni, u mhabba l-kondotta tajba tagħhom, kif ukoll minhabba ċ-ċirkustanzi l-oħra kollha tal-kaz, ordnat illi jiġu liberati taht id-dispożizzjonijiet tal-art. 23(1)(a) tal-Ligijiet Kriminali;

Rat ir-rikors tal-imputati P.L. Carmelo Scicluna u Mario Grech, li bih appellaw lil din il-Qorti, u talbu li s-sentenza fuq imsemmija tiġi revokata u li huma jiġu assolti;

Trattat l-appell;

Ikkunsidrat;

Din il-kawża originat mill-fatt li, fil-21 ta' Lulju

1957, il-“Malta Union of Farmers” għamlet laqgħa ta' bdiewa fis-sala parrokkjali tal-Gudja. Il-Prosekuzzjoni ssostni li għal din il-laqgħa kien hemm bżonn il-permess imsemmi fl-art. 3 tal-Kapitlu 108 tal-Edizzjoni Riveduta. Id-difiża tikkontesta din it-teżi, u ssostni, invece, li għal laqgħa simili ma kienx jehtieg ebda permess;

L-ewwelnett, biex ikun hemm lok għal gemgħa li taqa' taht wiehed mir-rekwiżiti tal-liġi, hemm bżonn li jkun miġburin flimkien aktar minn għoxrin ruh. Id-difiża tikkontrasta li kien hemm dan in-numru. Izda, meta wiehed iquieghed apparti dawk ix-xhieda li, għad li bdew biex qalu li ma kienx hemm aktar minn għoxrin, però ikkwalifikaw din ix-xhieda tagħhom billi ammettew il-possibbiltà li seta' kien hemm aktar minn dan in-numru, hemm ix-xhieda pożittiva ta' dawk li affermaw li n-numru kien jilhaq il-limiti preskritt mill-liġi. Jista' jkun li, f'ċerti mument, peress li n-nies dahlu u hargu, ma kienx hemm aktar minn għoxrin ruh, u b'dan il-mod wiehed jista' jispjega x-xhieda ta' dawk li qalu li n-numru tal-preżenti ma lahaqx aktar minn għoxrin; imma hu ċar li b'daqshekk ma għandhiex tiġi skartata x-xhieda ta' dawk li raw, f'ċertu mument ieħor, aktar minn dak in-numru preżenti, ċjoè minn 35 sa ċirka 50 ruh. Għalhekk, dak l-element tar-reat jikkonkorri;

Gie sottomess li din il-laqgħa ma kienetx politika, u li aktarx li l-liġi kellha in vista laqgħat ta' karattru politiku;

Dan il-pont ma hux ta' soluzzjoni għal kollox faċili. Il-kliem użati fl-art. 4 tal-Kap. 108 huma . . .” a conference, a public discussion, or the selection of a candidate for election as a member of the Council of Government”. Il-kliem “a conference” u “a public discussion” huma ġeneriċi, u ma jidhrux limitati għal sugġett politiku, għalkemm jista' wkoll jingħad li talvolta l-kliem segwenti “or the selection of a candidate for election as member of the Council of Government” jillimitaw il-konċett tal-kliem ta' qabel in forza tar-regola ta' interpretazzjoni dwar kliem assoċjati — espressa din ir-regola fil-massima “noscitur a sociis” (ara Maxwell, Interpretation of Statutes, page 332):

Issa, il-liġi ta' qabel — Ord. XI tal-1898 — kellha dispozizzjoni identika fl-art. 3 tagħha, fejn kienet tgħid hekk:— “. . . e se abbia per oggetto una conferenza, una pubblica discussione, ovvero la scelta di un candidato per l'elezione di un membro del Consiglio di Governo”;

L-istudju tad-dibattiti fil-Kunsill, meta għet diskussa din il-liġi, huwa utili; partikolarment peress li d-diskussjoni kienet vivaċi minhabba li din il-liġi kienet għet proposta fl-1898, wara żewġ meetings klamorużi, wieħed dak għar-rigward tal-kwistjoni skottanti tal-“matrimoni misti”, u l-ieħor dwar kwistjoni oħra li kienet appassjonat ferm il-publiku ta' dak iż-żmien, èjoè l-fatt li kienu jgħaddu mill-Port ta' Malta vapuri tal-P. & O. Co., ġejjin mill-Indja, meta kien hemm il-pesta f'Bombay, u kien hemm il-biża tal-kontaminazzjoni. Iż-żewġ meetings, kif deher mid-diskors tal-Avukat tal-Kuruna ta' allura, kellhom, bla dubju ta' xejn, karattru politiku. Issa, minn dawk id-dibattiti jidher li l-legislatur kien ha bħala mudell il-liġi franċiża tal-1881, għalkemm, biex jikkonvinċi lill-Membri ta' allura, partikolarment l-Onorveli Savona, li non si trattava ta' attentat kontra l-libertà tal-inkontri publiċi, ġew citati liġijiet oħra diversi; imma qal, għall-liġi franċiża, “è quella sulla quale ho modellato l'Ordinanza innanzi al Consiglio”;

U qal ukoll, biex jikkweta l-oppożizzjoni:— “Il principio dell'Ordinanza è che il diritto di tenere pubbliche riunioni deve essere libero, e che per tenere una riunione non è necessario di avere il permesso di alcuno, purchè la Polizia sia informata in tempo per dare le disposizioni necessarie per mantenere l'ordine”;

Evidentement, kif jidher mill-kors tad-diskussjoni, il-membri tal-Kunsill kienu qeghedin jifhmu li l-liġi ma kienetx limitata għall-meetings politiċi biss; għaliex l-Onor. Dr. E.L. Vella qam u qal:— “Io credo che l'abbozzo dovrebbe limitarsi ai meetings politici, lasciando da parte tutt'altre materie, conferenze, sermoni”. L-Avukat tal-Kuruna nterrompieh, billi qal, f'dan l-istadju, “Chi ha parlato di sermoni?”. L-Onorevoli Savona wkoll ikkunsidrahom bħala tliet kategoriji separati, u qal “. . . sembra che si

voglia limitare lo scopo di queste riunioni a queste tre categorie, (a) una conferenza, (b) una pubblica discussione, (3) la scelta di un candidato per l'elezione al Consiglio. Se si trattasse, per esempio, di un voto di biasimo, sia al Capo del Governo sia ad una persona ingerita nel Consiglio, in quale categoria sarebbe incluso?". U l-Avukat tal-Kuruna rrispondieh "discussione pubblica";

Però, e bda emenda ma saret, meta l-ligi giet diskussa il-Kumitat tal-Kunsill "articolo per articolo", u approvata; u baqghet għalhekk isseħħ id-dikjarazzjoni li biha l-Avukat tal-Kuruna kien fetah id-diskussjoni, ejoè:— "In un piccolo paese come Malta, nel quale la popolazione è tanto numerosa, è necessario che vi sia legge che regoli le riunioni pubbliche più che in altri paesi, perchè qui è maggiore il pericolo che queste riunioni sieno causa di disordini, alla maggior parte dei quali non piace di discutere quistioni, sia politiche, sia di altro genere, in piazza" (ara Volum Dibattiti tal-Kunsill tal-Gvern tal-1898, pp. 1192, 1195, 1247, 1270);

Il-Qorti tapparezza li d-dibattiti ma humiex fonti ta' interpretazzjoni awtentika; però jistghu jkunu ta' ajjut għad-diluċidazzjoni ta' ċerti konsiderazzjonijiet u kriterji oħra;

Issa, kieku l-konċett tal-ligi kellu jiġi limitat għar-rijunjonijiet politiċi biss, allura din il-laqgħa ta' din il-kawża ma kienetx tkun kolpita; għaliex ma jidherx mill-provi li kienet ta' karattru politiku. Minn naħa waħda, ma jistax jingħad, "sic et simpliciter", illi laqgħa ta' bdiewa ma tistax tkun politika, għaliex dan jista' jiddependi mix-xorta tal-kwistjonijiet li jiġu mqegħda għad-diskussjoni. Izda, minn naħa l-oħra, lanqas jista' jingħad li hi biżżejjed, biex jikkwalifikaha bħala politika, il-fatt biss li hi għaqda tal-bdiewa, u li l-biedja hi materja ta' dipartiment tal-Gvern. Kieku kellu jiġi adottat dan il-kriterju, anki laqgħa purament intellettuali jew kulturali taqa' taħt il-ligi fuq imsemmija; għaliex, kif kullhadd jaf, il-lum il-gurnata, fil-maġġuranza tal-pajjiżi, il-gvernijiet estendew ir-ramifikazzjonijiet tagħhom f'kull xorta ta' attività tal-bniedem; u kieku kien hekk, anki konferenza, "diciamo", fuq "juve-

nile offenders", jew fuq "child welfare", jew fuq "deprived children", kienet tkun politika. L-importanti fil-fattispeċje hu li ma g'ewx diskussi materji politiċi, almenu skond dak li deher mill-provi; u hi nota l-massima "quod non est in Curia non est in mundo". Infatti, dak li jirriżulta hu li kien hemm diskors fuq ix-xiri tan-nitrat. (ara xhieda Antonio Seguna u Angelo Spiteri), fuq ix-xiri tal-kupru b'sitt liri (ara xhieda Baldacchino), u fuq il-biedja "ut sic" in ġenerali (ara xhieda Muscat);

Iżda din il-Qorti ma thossx li tista' tasal għall-konkluzjoni, stante t-termini komprensivi ta' art. 4 tal-Kap. 108, li, sabiex konferenza taqa' taht il-liġi, jehtieg li tkun politika; u dan anki fid-dawl tad-dibattiti fuq l-artikolu identiku tal-liġi ta' qabel. Il-Qorti tapprezza li f'dik il-liġi, kif jista' jidher mit-tenur tal-istess dibattiti u mill-artikoli 6 u 9 tagħha stess, kien kontemplat li l-laqgħat isiru f'post publiku, għad-differenza tal-liġi odjerna, fejn huma kontemplati anki l-laqgħat ġewwa (ara art. 2 Kap. 108), u li għalhekk, peress li b'daqshekk ma kienx hemm ir-riskju li l-liġi tolgot konferenzi oħra ta' indoli diwersa mhux fl-apert, imma ġewwa, ma kienx hemm l-interess li jiġi limitat is-sugġett għall-materja politika, mentri taht il-liġi attwali, peress li jidhlu anki r-rijunjonijiet mhux fl-apert, imma ġewwa, titwieled id-diffikultà li jiġu b'daqshekk mill-quta konferenzi li aktarx il-leġislatur ma kellux l-idea li jolqot. Iżda, b'dan kollu, avvolja fl-art. 2 tal-liġi attwali sens tal-kelma "meeting" ġie estiż anki għall-laqgħa f'bini ġewwa, eppure d-diċitura tal-art. 4 baqgħet dik stess tal-art. 3 tal-liġi ta' qabel; u għalhekk ebda argument, di frontu għat-test tal-liġi, ma jista' jittiehed minn din id-differenza tal-lokal bejn il-liġi attwali u dik ta' qabel. Il-materja għalhekk ta' dan ir-riskju ta' komprensività żejda tal-liġi għandu jiġi rimedjat bil-bonsens tal-applikazzjoni tagħha. U difatti, l-uffiċjal tar-ram appożitu tagħha, fix-xhieda tiegħu qal:— "Meta ssir konferenza, fi kwalunkwe każin, fl-università jew f'post ieħor, meta tkun konferenza mhux politika, ma jehtieġx permess, purkè tkun konferenza ta' natura kulturali";

Minhabba dawn ir-raġunijiet, ma jistgħax jingħad li taħt dan l-aspett, il-laqgħa nvo'uta f'din il-kawża ma taqgħax taħt il-liġi, avvulja ma kienetx politika;

Jibqa', għalhekk, il-pont l-iehor sollevat mid-difiża, illi ċjoè, mhux il-publiku kollu, iżda biss il-bdiewa gew mistednin għal din il-laqgħa;

Fil-fatt verament kien hekk. Ix-xhud Onor. Dalli qal li sama' l-kappillan jaqra ċirkulari dwar li kienet sejra ssir konferenza għall-bdiewa, u li jista' jidhol kulhadd. Imma, dwar daqshekk, evidentement ix-xhud kien taħt mal-intiż; għax dak li qal il-kappillan kien, skond ma xehed hu stess (ara xhieda Wisq Reverendu Kappillan Farrugia) illi kien sejjer ikun hemm laqgħa għall-bdiewa, u kull min hu nterressat (naturalment fil-biedja) jista' jattendi. Anki l-imputat P.L. Carmelo Scicluna qal li l-laqgħa kienet ristretta għall-bdiewa. U difatti, meta pprova jidhol l-Onor. Dalli, peress li l-organizzaturi tal-laqgħa indunaw li ma kellux xeha ta' bidwi, ma hallewhx jidhol. Anzi l-P.L. Scicluna zied jgħid li "... minn dawn il-laqgħat din is-sena għamilna h'dax il-wahda, u s-sena ta' qabel għamilna aktar, u qatt ma tajna avviż lill-Pulizija; anzi darba nqalgħet kwistjoni r-Rabat, imma l-ispettur ta' hemmhekk ammetta li ma kienx hemm b'żonn";

Meta, bhala fatt, din il-Qorti tirritjeni li l-laqgħa kienet limitata għall-bdiewa;

Issa, il-kliem tal-liġi huma dawn — "... jew gewwa bini jew club li fihom il-publiku jew dawk li ma humiex membri jistgħu jidhlu";

Ma hemmx lok ta' ebda komment fuq il-kliem "jew dawk li ma humiex membri", għaliex dawn jirreferixxu għall-każ ta' club. Il-kliem rilevanti għal din il-kawża huma "li fihom il-publiku eċċ.";

Għalhekk hu neċessarju li jiġi fissat is-sens ta' din il-kelma. ċjoè jekk teskludix mill-operazzjoni ta' l-liġi każ fejn id-dhul hu limitata għal ċerta klassi biss;

Din il-Qorti, wara li rriflettiet fuq dan il-pont, giet għall-konkluzjoni li, biex jista' jingħad li jista' jidhol il-publiku, jehtieg li d-dhul ikun permess lil kullhadd indistintament, u mhux limitat għal ċerta klassi biss. Gie deciż, fl-interpretazzjoni tal-istess kelma fl-Qrati tal-Iskozja, li "public" tfisser "open to the members of the public without discrimination" (ara "Words and Phrases Judicially Defined" ta' Burrows, taht "Public", page 419). Tant hu dan veru li, fejn il-legislatur ried xort'ohra, qalu, kif sar fil-liġi ngliza, fejn il-kliem "public meeting" (dawk stess, ċjoè, definiti fl-art. 2 tal-liġi tagħna issa in kommento) huma hekk definiti:— "Public meeting includes any meeting in a public place, and any meeting which the public or any section thereof are permitted to attend";

Vwoldiri li, skond il-liġi ngliza, meta ma jkunx meeting fl-apert ("public place"). imma ġewwa, hu biżżejjed li tista' tiġi amnessa kategorija limitata tal-publiku: mentri, skond il-liġi maltija, jekk il-meeting hu ġewwa, kif kien dan, li sar fis-sala parrokkjali, jehtieg li jkun amness il-publiku in ġenerali, bla diskriminazzjoni ta' xejn; appuntu għaliex fil-liġi maltija ma hemmx il-kliem limitattiv "or any section thereof" li hemm fl-liġi ngliza (ara, għal din il-liġi, Stone's Justices' Manual, 89th. Edition 1957, Volume II, page 1196, nota "m" in kalċe);

Għalhekk kien jonqos, f'dan il-każ, wiehed mill-elementi mehtieġa biex il-laqgħa taqa' taht il-liġi;

Għal dawn il-motivi;

Tiddecidi;

Billi tilqa' l-appell, tirrevoka s-sentenza appellata, tiddikjara l-imputati mhux hatjin, u tordna li jiġu liberati.